



Mədəniyyət Nazirliyi tərəfindən təqdim olunan “Kommunikasiya meneceri” layihəsi çərçivəsində Sabirabad Regional Mədəniyyət İdarəsi (RMI) üzrə görüş təşkil olunub. Sabirabad rayon Heydər Əliyev Mərkəzində keçirilən iclasda layihə üzrə Sabirabad RMI-də yaradılmış işçi qrupunun üzvləri və təbə müəssisələrdə sosial media üzrə əlaqələndirici şəxslər iştirak ediblər.

İclasda idarə rəisi Fərid Qurbanzadə çıxış edərək regional idarənin kommunikasiya meneceri Anar Rəhimliyə və onun rəhbərliyi ilə yaradılmış işçi qrupuna uğurlar arzulayıb, layihənin fəaliyyətinə dair tövsiyələrini verib.

“Kommunikasiya meneceri” layihəsi çərçivəsində görüşlər

Daha sonra kommunikasiya meneceri Anar Rəhimli layihənin məqsədləri barədə danışib. İclas fikir mübadiləsi ilə davam edib.

Şəki RMI-də kommunikasiya meneceri fəaliyyətinin həyata keçirilməsi ilə əlaqədar işçi qrupu yaradılıb, idarəyə təbə müəssisələrdə əlaqələndirici şəxslər təyin edilib. Şəki şəhər Heydər Əliyev Mərkəzində idarənin kommunikasiya meneceri Elvin Qarayev işçi qrupunun üzvləri və təbə müəssisələrin məsul nümayəndələri ilə görüşüb. O, öncə Mədəniyyət Nazirliyinin sözügedən layihəsi barədə məlumat verib, layihənin nazirliyin sistemində həyata keçirilən islahatların tərkib hissəsi olduğunu bildirib. KİV və sosial media ilə iş prosesində qarşıya çıxan problemlər, onların həlli yolları barədə fikir mübadiləsi aparılıb.

Ağdaş RMI üzrə bu layihə ilə bağlı yaradılan işçi qrupunun da ilk iclası keçirilib. Təbə müəssisələrdə sosial media fəaliyyətinə



məsul şəxslərin qatıldığı iclasda qeyd edilib ki, mədəniyyətimizin, mədəniyyət sahəsində nazirliyin, aidiyyəti müəssisə və təşkilatların fəaliyyəti barədə ictimaiyyətin, əənənəvi mətbu imkanlarla yanaşı, müasir kommunikasiya vasitələri ilə operativ formada məlumatlandırılması diqqətdə saxlanılmalıdır. Vurğulanıb ki, media subyektləri ilə, ictimaiyyətlə əlaqələrin səmərəli şəkildə qurulması, nəticə etibarilə dövlət-cəmiyyət münasibətlərinin yüksəldilməsinə xidmət edir.